



Свети Николај се родил во III век во градот Патара, во малоазиската област Ликија. Бил син единец на Теофан и Нона, подарен од Бога по нивните молитви и многуте солзи. Му ставиле име Николај, што значи победител на народот. Својот син родителите му го посветиле на Бога.


На 25 декември се прославува споменот на славниот смирен, срдечен, кроток, милосрден светител, преподобниот Спиридон Чудотворец, епископ Тримитунтски, кој е роден на островот Кипар, каде и богослужел, по што е наречен Кипарска звезда и факел на Црквата. Тој воскреснал неколку мртви луѓе, го прекинал текот на реката, го излекувал царот Констанциј од тешка болест, ги видел ангелите Божји и го слушал нивниот глас.

Пишува: аџика Живанка ФИЛИПОВСКА

Свети Николај Чудотворец, човекољубивиот, правдољубивиот и милостив Светител, стана еден од најславните Чудотворци на земната и на небесната историја. Се смета за господар на водите, заштитник на бродовите и на патниците. Морепловците го почитуваат како свој патрон и заштитник. На 19 декември во 12 часот бродовите, каде и да се, застануваат на морската широчина за да му оддадат достојна почит. Многумина спасил од смрт, од окови и од затвор. Им дал исцелување на многу луѓе. На слепите им го вратил видот, на немите говорот, на глувите слухот. На глад-

ните им давал храна, на сиромашните облека. Не можат да се избројат сите негови чуда.

Свети Николај се родил во III век во градот Патара, во малоазиската област Ликија. Бил син единец на Теофан и Нона, подарен од Бога по нивните молитви и многуте солзи. Му ставиле име Николај, што значи победител на народот. Својот син родителите му го посветиле на Бога. По нивната смрт, целиот имот тој им го поделил на сиромашните. Во духовниот живот го вовел неговиот чичко Николај, епископ Патарски, кој и го ракоположил за свештеник. Тропарот - химната на неговиот живот гласи:



СВЕТИ НИКОЛАЈ МИРЛИКИЈСКИ
ЧУДОТВОРЕЦ

"Вистината на сè како правило на верата, образец на кротоста и учител на воздржливоста Те покажа на стадото Твое; заради тоа си го придобил со смиреното - возвишеното, а со сиромаштвото - богатството; оче свештеноначалниче Николај, моли Го Христа Бога да ги спаси нашите души".

Свети Николај, како свештеник, водел равноангелски живот. Бил на аџилак во Светата Земја. По Божја волја Свети Николај бил избран за архиепископ на градот Мир во Ликија.

Во време на гонењето на Христовата Црква, од страна на римските цареви Диоклецијан и Максимијан, бил фрлен во затвор и мачен. Но, Сесилниот Бог ги симнал од престолот овие цареви, а за цар го поставил Константин Велики, кој ги ослободил христијаните од затвор и заедно со неговата Христољубива мајка, царицата Св. Елена, станале рамноапостолни светители.

Свети Николај присуствувал на Првиот вселенски собор во Nikeја во 325 година. На овој Собор Ариј, со неговото погрешно учење, ја нарушувал најважната догма во нашата Црква - Света Троица, го хулел името на Синот Божји и на Богородица. Свети Николај, храбро стоејќи против безбожното учење на Ариј, јавно пред 318 епископи на Соборот му удрил

шлаканица. Затоа веднаш Свети Николај го отстраниле од Соборот и му го одзеле архијерејскиот чин. Но, набрзо Светите Оци му го вратиле архијерејскиот чин, заради визијата при која го виделе Бог и Богородица како му го враќаат чинот. Свети Николај се разболел и тивко се упокоил во Бога, во 343 година, на 19 декември. Бил погребан во Црквата во градот Мир. Од неговите негнилежни мошти тече лековито миро. Но, подоцна, кога овие краишта ги освоил исламот, неговите свети мошти биле пренесени во Бари (Италија).

На 25 декември се прославува споменот на славниот смирен, срдечен, кроток, милосрден светител, преподобниот Спиридон Чудотворец, епископ Тримитунтски. Роден е на островот Кипар, тука богослужел и овој голем бранител на верата е наречен Кипарска звезда и факел на Црквата. Бил избран за епископ на градот Тримитунт, за време на царот Константин Велики и на неговиот син Констанциј. Светителот успешно ја раководел Црквата. Тој воскреснал неколку мртви луѓе, го прекинал текот на реката, го излекувал царот Констанциј од тешка болест, ги видел ангелите Божји и го слушал нивниот глас. Во сушно време, при глад и масовно умирање на луѓето на Кипар,

МОШТИ КОИ БОЛНИ ЛЕКУВААТ, ПЛАМЕН ОД КОЈ ДЕМОНИ БЕГААТ!

по молитвите на Свети Спиридон, Бог испратил дожд, земјата дала плод, и веќе немало глад.

За време на царувањето на христијанскиот цар Константин Велики, во 325 година, во Никеја се одржал Првиот вселенски собор, заради спротивставувањето на безбожниот Ариј, кој богохулно Божјиот Син го нарекувал створение (создание), а не Творец на сè (Создател), и заради озаконување: да се исповеда дека Синот Божји е едносуштен со Бог Отецот. Во Свети Спиридон била присутна Божјата благодет и тој при зборувањето и убедувањата бил посилен и од красноречливите говорници.

Чувствувајќи ја во себе неизмерната сила на небесната

мудрост, пред која е немоќна човечката мудрост, станал и смело му се спротивставил на еден од најистакнатите грчки филозофи: "Филозофе, во име на Исуса Христа сослушај што ќе ти речам...". "Веруваме дека Тој (Синот Божји) е една природа со Отецот, рамен со Него во власта и честа. Така, ние тоа го исповедуваме без некакво радознано испитување, и ти - не се осмелувај да испитуваш како може сè тоа да биде, зашто овие тајни го надминуваат твојот разум, и далеку го надвисуваат секое човечко знаење...". Засрамен филозофот молчел и ја примил православната христијанска вера. На овој Собор еретикот Ариј бил победен и осуден.

Св. Спиридон го испуштил својот дух кога упатувал молитви кон Бога. Се упокоил во Господа во 348 година. Бил свечено сохранил во Црквата на Светите Апостоли во Тримитунт. Чесните мошти на Св. Спиридон, нераспадливи и чудотворни, со Божјата благодет ја имаат таа особеност "што кожата на тоа тело е мека како кај живи луѓе". Поклонниците на неговото нераспадливо тело сведочат за тоа.

На 28 декември се прославува големиот Свештеномаченик Елефтериј, светителот, чие име значи слобода. Се родил во Рим од благородни родители. Татко му бил царски намесник. Мајка му Антија ја крстил самиот апостол Павле. Св. Елефтериј живеел во времето на римскиот цар Адријан (117-138), пагански владар, кој бил голем поборник на идолопоклонството. Антија рано останала вдовица и го испратила синот единец на учење и на служба кај римскиот епископ

Аникита. Тој веднаш забележал дека Елефтериј е надарен

од Бога и во неговата петнаесетта година го ракоположил за ѓакон, во осумнаесеттата за презвитер, а во дваесеттата година за епископ на Илирик, со седиште во Валона (Албанија). Мудриот Елефтериј бил просветлен со Божјата благодет и успешно светејќи со светлината на зборовите Божји, го чувал и го умножувал Христовото стадо.

Царот Адријан издал наредба за прогон на христијаните. Тој, пред сè, сакал да се убијат луѓето како Елефтериј, најдобрите учители на Христовата наука. Царот го испратил својот војвода Феликс со дел од војската да го уапсат и да го доведат Елефтериј во Рим пред царскиот суд. Но, војводата Феликс и римскиот епарх Корив се преобратиле во верата и завршиле мачнички.

Гледајќи го Елефтериј толку млад и убав, царот го прашал: "Елефтериј, зошто... го презре почитувањето на боговите, а почитуваш некаков нов бог кој умре не само пред очите на сите, туку и од најстрашна смрт?... Поклони ми се мене и принеси им жртва на непобедливите богови! ...Кете одликувам со голема почит; во спротивно ќе те ставам на тешки маки". Елефтериј смело му одговорил: "Како можам да им служам на такви богови и да се согласувам со оние кои им служат? Нели е подобро да ве советувам да отстапите од нив? ...Треба да се плаче заради вашето безумие, зашто вие, иако обдарени од Бога со разум, станавте полоши од дрвата и од камењата, и нив ги сметате за вистински богови, оставајќи го Вистинскиот Бог, кој со премудроста ја создал целата Вселена".

Заради овие зборови царот се разгневил и наредил Елефтериј да биде изложен на најтешки мачења: камшикување, печење на железен кревет, варење во смола. На крајот, мачителот наредил да му ја исечат главата со меч.

Мајка му Антија цело време ги гледала мачењата на својот храбар и набожен син. И што му ја пресекле главата со мечот, се фрлила врз него, го прегрнувала мртвото тело на синот и го бакнувала. Радвајќи се и благодарейќи му на Бога што "примената од неа крв се проли за Христа, и таа самата, посечена од меч од незнајбожците, падна мртва над телото на сина си". Христијаните ги погребале светите тела на овие храбри Божји угодници во 120 година. Нивните тела потоа биле преселени во Валона. "Чудесни мошти кои болни лекуваат, пламен од кој демоните бегаат".

Со благослов на Неговото Високо Преосвештенство Митрополит г. Горазд



**СВЕТИ СПИРИДОН
ЧУДОТВОРЕЦ**



АПЕЛ

Манастирот "Си Свети"

има огромно културно и историско значење, тоа е свето место на многу чуда. Редакцијата "Македонско сонце" упатува апел до сите Македонци во државата и до оние кои се наоѓаат насекаде во светот да го дадат својот финансиски придонес за негово обновување и одржување, за да го зачуваме од забот на времето.

Чудата на манастирот "Си Свети" се бројни за: исцеление, имање пород, одржување во живот, среќа, радост и сл.

МАНАСТИР "СИ СВЕТИ" ("СИТЕ СВЕТИИ")

Жиро-сметка:
530-0003005453-64
ОХРИДСКА БАНКА А.Д.
ОХРИД